

બીજા વધારાના ખાસ જમીન સંપાદન અધિકારીની કચેરી, અમદાવાદ,

એલ.ઓ.ક્યુ.કેસ નં ૮/૨૦૧૮

જમીન સંપાદન, પુનઃસ્થાપન અને પુનઃવસનમાં વ્યાજબી વળતર અને પારદર્શિતા અધિકાર અધિનિયમ, ૨૦૧૩

વિષય: જમીન સંપાદન - અમદાવાદ

અમદાવાદ મેટ્રો રેલ પ્રોજેક્ટના જાહેર હેતુ માટે જમીન સંપાદન - અમદાવાદ મોજે-શેખપુર -ખાનપુર તા:- સાબરમતી, જી.અમદાવાદ
સંપાદક સંસ્થા: ગુજરાત મેટ્રો રેલ કોર્પોરેશન લિમિટેડ (જી.એમઆરસી લી.) (ભારત સરકારશ્રી, અને સહભાગી રાજ્ય સરકારશ્રીનું સંયુક્ત સાહસ)

સંમતિ એવોર્ડ

[કલમ- ૨૩ એ નીચે]

પ્રસ્તાવના :-

અમદાવાદ મેટ્રો રેલ પ્રોજેક્ટના જાહેર હેતુ માટે અમદાવાદ જિલ્લામાં આવતી પથરેખામાં આવતાં શહેરી વિસ્તારોની જમીન સંપાદન કરવા માટે સંપાદક સંસ્થા ગુજરાત મેટ્રો રેલ કોર્પોરેશન લિમિટેડ (જી.એમઆરસી લી.) ની તા.૧૫/૦૧/૨૦૧૮ ની જમીન સંપાદનની દરખાસ્ત ક્લેક્ટરશ્રી અમદાવાદના પત્ર નં.એચબી/એલએક્યુ/જી.સં./મેટ્રો/સી ૨૮૦૫ વશી.૪૫/૨૦૧૮, તા. /૦૧/૨૦૧૮ના પત્રથી અમદાવાદ મેટ્રો રેલ પ્રોજેક્ટ ફેઝ-૧ના જાહેરહેતુ માટે મોજે. શેખપુર ખાનપુર, તા.સાબરમતી જિ.અમદાવાદની જમીન સંપાદનની દરખાસ્ત આ કચેરીને મળેલ. સદરહું હેતુના જમીન સંપાદન માટે જમીન સંપાદન, પુનઃસ્થાપન અને પુનઃવસનમાં વ્યાજબી વળતર અને પારદર્શિતા અધિકાર અધિનિયમ, ૨૦૧૩ (જેનો આમાં હવે પછી “જમીન સંપાદન અધિનિયમ, ૨૦૧૩” એ મુજબ ઉલ્લેખ કરેલ છે તે) ની કલમ-૧૦એ નીચે સામાજિક અસર સમીક્ષા મુક્તિની દરખાસ્ત સહિત જમીન સંપાદનની દરખાસ્ત સંપાદક સંસ્થાએ અત્રેને રજુ કરતાં અત્રેની કચેરી ધ્વારા તેની ચકાસણી કરીને યોગ્ય જણાતાં સદરહું જમીન સંપાદનના કામે જમીન સંપાદન અધિનિયમ -૨૦૧૩ અને તેમાં થયેલ ગુજરાત જમીન સંપાદન સુધારા અધિનિયમ-૨૦૧૬ (૨૦૧૬ નો ગુજરાત કાયદા નં-૧૨) ની જોગવાઈઓ અનુસાર જમીન સંપાદનની કાર્યવાહી નીચે મુજબ કરવામાં આવી.

(૧) અધિનિયમ નીચેના જાહેરનામાં તથા તેની પ્રસિધ્ધિ :-

(૧) નવો જમીન સંપાદન કાયદો -૨૦૧૩ ની કલમ-૧૦-એ સરકારશ્રીના મહેસુલ વિભાગ ગાંધીનગરના જાહેરનામા ક્રમાંક અમ-૨૦૧૮-૩૦૭-મ-જઅમ-૧૨૧૮-૩૮૨-ધ ના પ્રકરણ ૨ અને ૩ મુજબના જાહેરનામનો નંબર તા.૦૮/૦૪/૨૦૧૮ થી મંજૂર કરવામાં આવેલ છે. જે જાહેરનામા ગુજરાત સરકારના રાજ્યપત્ર ભાગ-૧/બી ના પાના નં. ૩૩૪-૧ થી ૩૩૪-૩ ઉપર તા.૦૮/૦૪/૨૦૧૮ના રોજ પ્રસિધ્ધ થયેલ છે. જેની પ્રસિધ્ધિ ગુજરાત વર્તમાનપત્ર “ ગુજરાત સમાચાર ” માં તા.૧૭/૦૪/૨૦૧૮ અને અંગ્રેજી વર્તમાનપત્ર “ ધ ઈન્ડિયન એક્પ્રેસ ” માં તા.૦૮/૦૬/૨૦૧૮ ના રોજ પ્રસિધ્ધ થયેલ છે.



(૨) કલમ-૧૦એના જાહેરનામાની સ્થળ પ્રસિધ્ધિની વિગત કલમ-૧૦એ ના જાહેરનામાની પ્રસિધ્ધિ તા.૧૭/૦૪/૨૦૧૮ થી તા.૦૮/૦૬/૨૦૧૮ સુધીમાં સ્થાનિક કચેરીઓ ખાતે કરવામાં આવેલ છે.

(૩) નવો જમીન સંપાદન કાયદોની કલમ-૧૧(૧)અને સરકારશ્રીના મહેસુલ વિભાગ ગાંધીનગરના જાહેરનામાં ક્રમાંક: કલમ-૪૩ મુજબના પ્રાથમિક જાહેરનામાના નં. તથા અમ-૨૦૧૮-૫૬૩-મ-જઅમ-૧૨૧૮-૩૮૨-ધ તા.૧૩/૦૭/૨૦૧૮ થી મંજૂર કરવામાં આવેલ. જે જાહેરનામું ગુજરાત સરકારના રાજ્યપત્ર ભાગ-૧/બી ના પાના નં. ૬૧૭/૧ થી ૬૧૭/૩ ઉપર તા.૧૩/૦૭/૨૦૧૮ ના રોજ

તારીખ

પ્રસિધ્ધ થયેલ છે. જેની પ્રસિધ્ધિ ગુજરાતી વર્તમાનપત્ર “સંદેશ” માં તા.૨૦/૦૭/૨૦૧૮ ના રોજ અને અંગ્રેજી વર્તમાનપત્ર “ધ ઇન્ડિયન એક્સપ્રેસ” માં તા.૨૧/૦૭/૨૦૧૮ રોજ પ્રસિધ્ધ થયેલ છે.

(૪) ક્લમ-૧૧(૧) તથા ૪૩(૧) ના જાહેરનામાઓની ક્લમ-૧૧(૧) તથા ૪૩(૧) ની નોટીસ પ્રસિધ્ધ સ્થળ પ્રસિધ્ધની તારીખ તા.૧૮/૦૭/૨૦૧૮ થી તા.૨૪/૦૮/૨૦૧૮ સુધીમાં સ્થાનિક કચેરીઓ ખાતે કરવામાં આવેલ છે.

(૫) નવો જમીન સંપાદન કાયદો ક્લમ-૧૮(૧) મુજબના સરકારશ્રીના મહેસુલ વિભાગ ગાંધીનગરના જાહેરનામા નંબર: અમ-૨૦૧૮-૭૩૨-મ-જઅમ-૧૨૧૮-૩૮૨-ધ તા.૨૪/૧૦/૨૦૧૮ થી મંજૂર કરવામાં આવેલ છે. જે જાહેરનામું સરકારશ્રીના રાજ્યપત્રના ભાગ-૧/બી ના પાના નં. ૮૭૦/૧ થી ૮૭૦/૩ ઉપર તા.૨૪/૧૦/૨૦૧૮ ના રોજ પ્રસિધ્ધ થયેલ છે. જેની ગુજરાતી વર્તમાનપત્ર “દિવ્ય ભાસ્કર” માં તા.૩૧/૧૦/૨૦૧૮ અને અંગ્રેજી વર્તમાનપત્ર “ધ ઇકોનોમીક ટાઈમ્સ” માં તા.૩૧/૧૦/૨૦૧૮ ના રોજ પ્રસિધ્ધ થયેલ છે.

(૬) ક્લમ-૧૮(૧) હેઠળની નોટીસની સ્થળ પ્રસિધ્ધની ક્લમ-૧૮(૧) હેઠળની નોટીસની સ્થળ પ્રસિધ્ધ તારીખ તા.૨૪/૧૦/૨૦૧૮ થી તા.૦૧/૧૧/૨૦૧૮ સુધીમાં સ્થાનિક કચેરીઓ ખાતે કરવામાં આવેલ છે.

(૭) નવો જમીન સંપાદન કાયદો ક્લમ-૧૮(૧) મુજબના સરકારશ્રીના મહેસુલ વિભાગ, ગાંધીનગરના જાહેરનામા નંબર: અમ-૨૦૧૮-૬૮૪-મ-જઅમ-૧૨૧૮-૩૮૨-ધ તા. ૦૨/૧૨/૨૦૧૮ થી મંજૂર કરવામાં આવેલ છે. જે જાહેરનામું સરકારશ્રીના રાજ્યપત્રના ભાગ-૧/બી ના પાના નં. ૧૨૪૮/૧ થી ૧૨૪૮/૨ ઉપર તા.૦૨/૧૨/૨૦૧૮ ના રોજ પ્રસિધ્ધ થયેલ છે. જેની ગુજરાતી વર્તમાનપત્ર “નવગુજરાત સમય” માં તા. ૧૮/૧૨/૨૦૧૮ અને અંગ્રેજી વર્તમાનપત્ર “ધ ઇન્ડિયન એક્સપ્રેસ” માં તા.૧૮/૧૨/૨૦૧૮ ના રોજ પ્રસિધ્ધ થયેલ છે.



(૮) નવો જમીન સંપાદન કાયદો ક્લમ-૧૮(૧) મુજબના ક્લમ-૧૮(૧) હેઠળની નોટીસની સ્થળ પ્રસિધ્ધ તારીખ તા.૦૨/૧૨/૨૦૧૮ થી તા.૨૭/૧૨/૨૦૧૮ સુધીમાં સ્થાનિક કચેરીઓ ખાતે કરવામાં આવેલ છે.

જમીન સંપાદન ધારાની ક્લમ- ૧૧ (૧) નું જાહેરનામું તથા હેઠળની નોટીસની બજવણી નિયમાનુસાર કરીને સદરહું જમીન સંપાદન સામે વાંધાઓ હોય તો તે નિયત ૬૦ દિવસની સમયમર્યાદામાં રજુ કરવા જણાવવામાં આવેલ. તેના અનુસંધાને સદરહું જાહેરનામા સામે કોઈ વાંધા રજુ થયેલ નથી. જેથી કાયદાની કલમ ૧૫(૨) નીચે માહિતિ શૂન્ય હોય તે અંગેના અહેવાલ સાથે જમીન સંપાદન અધિનિયમની કલમ-૧૮(૧) હેઠળનું આખરી જાહેરનામું તૈયાર કરીને સરકારશ્રીના મહેસુલ વિભાગ, ગાંધીનગરને આ કચેરીના પત્ર નં. એલએસ્યુ ન ૮/૨૦૧૮/મેટ્રો રેલ /આખરી જાહેરનામા /ક્લમ-૧૮(૧)શેખરપુર -ખાનપુર/ વશી-૨૧૭/૨૦૧૮, તા.૦૫/૧૦/૨૦૧૮ થી મંજૂર કરવા માટે મોકલવામાં આવેલ.

તેના અનુસંધાને જમીન સંપાદન અધિનિયમ-૨૦૧૩ની કલમ-૧૮(૧) હેઠળનું આખરી જાહેરનામું સરકારશ્રીના મહેસુલ વિભાગે જાહેરનામા ક્રમાંક: અમ-૨૦૧૮-૭૩૨-મ-જઅમ-૧૨૧૮-૩૮૨-ધ, તા. ૨૪/૧૦/૨૦૧૮ થી મંજૂર કરી, યાદી નં.જઅમ-૧૨૧૮-૩૮૨ -ધ, તા.૨૪-૧૦-૨૦૧૮ થી મેનેજરશ્રી સરકારી પ્રેસ, ગાંધીનગરને મોકલી આપેલ. જે મુજબ ક્લમ-૧૮(૧) નું આખરી જાહેરનામું તા.૨૪/૧૦/૨૦૧૮ ના

રોજ પ્રસિધ્ધ થયેલ. ત્યારબાદ સદર જાહેરનામાની મુદત તા.૨૩/૧૦/૨૦૧૯ ના રોજ પુરી થતી હોવાથી જમીન સંપાદન અધિનિયમ-૨૦૧૩ની કલમ-૧૯(૭) હેઠળ મુદત વધારી આપવા બાબતનું જાહેરનામું તૈયાર કરીને સરકારશ્રીના મહેસુલ વિભાગ, ગાંધીનગરને આ કચેરીના પત્ર નં. એલએફયુ/કેસ નં./૮/૨૦૧૮/મેટ્રો રેલ જમીન સંપાદન/શેખપુર- ખાનપુર/કલમ-૧૯(૧)/વશી-૧૨૧૩/૨૦૧૯ તા.૦૮/૧૦/૨૦૧૯ થી મંજૂર કરવા માટે મોકલવામાં આવેલ. જે સરકારશ્રીના મહેસુલ વિભાગે જાહેરનામા ક્રમાંક: અમ-૨૦૧૯-૬૯૪-મ-જઅમ-૧૨૧૮-૩૮૨-ધ, તા.૦૨/૧૨/૨૦૧૯ થી મંજૂર કરી યાદી નં.જઅમ-૧૨૧૮-૩૮૨-ધ, તા.૦૨-૧૨-૨૦૧૯ થી મેનેજરશ્રી સરકારી પ્રેસ, ગાંધીનગરને મોકલી આપેલ.

- (૨) જમીન સંપાદન અધિનિયમ-૨૦૧૩ની કલમ-૨૧(૧)(૨) હેઠળની જાહેર નોટીસ તથા કલમ-૨૧(૪)(પ) નીચેની વ્યક્તિગત નોટીસોની અત્રેની કચેરીએ તા.૦૭/૦૮/૨૦૧૯થી બજવણી કરવામાં આવેલ. જે નોટીસ સરકારી ચાવડી તથા અન્ય જાહેર સ્થળોએ જોઈ શકાય તેવી જગ્યાએ તારખ/૦૮/૨૦૧૯, ના રોજ ચોટાડવામાં આવેલ અને સંબંધિત હિતધારક/કબજેદારોના હક્કદારાની સુનાવણી અત્રેની કચેરીમાં અનુક્રમે તા.૨૫/૦૮/૨૦૧૯ ના રોજ રાખવામાં આવેલ.

(૩) સંમતિ કરાર :-

સને ૨૦૧૬ના ગુજરાત કાયદા નં-૧૨થી જમીન સંપાદન અધિનિયમ ૨૦૧૩માં નવી દાખલ થયેલ કલમ ૨૩(એ)ની જોગવાઈને અનુસરીને આ કેસમાં સંમતિ એવોડ કરવા માટે સંપાદક સંસ્થાના તા. ૨૮/૦૭/૨૦૨૦ ના પત્ર નં.આઉટવર્ડ નં.જા/૦/૧૧૮૨થી અત્રેને જણાવવામાં આવેલ છે. સરકારશ્રીના મહેસુલ વિભાગના સંમતિ એવોડ માટેના ઠરાવ ક્રમાંક: એલએફયુ/૨૨/૨૦૧૪/પ૪/ધ તા.૦૪/૦૪/૨૦૧૮ અને ઠરાવ ક્રમાંક: એલએફયુ/૨૦૧૮/૧૯૭૬/ધ તા.૧૧/૦૮/૨૦૧૮ના અનુબંધોને આધિન સંપાદક સંસ્થા તથા જમીન/મિલકતના કબજેદાર તરીકે બંને પક્ષકારો એવોડના પરિશિષ્ટબી મુજબ વળતર સ્વીકારવા માટે સંમત ઘતા જમીન સંપાદન અધિનિયમની કલમ-૨૩(એ) હેઠળ જમીન/મિલકતના કબજેદારો તથા સંપાદક સંસ્થાએ પરિશિષ્ટ-બી ના કોલમ નં. (ક)ની વિગતે સંમતિ કરાર કરવામાં આવેલ છે અને તે સંમતિ કરારની તમામ વિગતો લક્ષમાં લઈને કલમ ૨૩(એ) હેઠળનો આ ચુકાદો જાહેર કરવામાં આવે છે.

(૪) માલીકી હક્ક :-

મોજે: શેખપુર ખાનપુર તા.સાબરમતીની સંપાદન થતી જમીનો/મિલકતોના પ્રોપર્ટીકાંડ તથા કબજા હકના સરકારી સીટી સર્વે રેકર્ડના દસ્તાવેજ પુરાવાઓમાં જણાવેલ કબજેદારોના નામ ખરા માનવામાં આવે છે.

(પ) સંપાદન થતી જમીન / મિલકતની સંયુક્ત માપણી:-

સંયુક્ત માપણીના ફકરા નં.૧૦૪ માં જણાવ્યા મુજબ કલમ-૧૯(૧) હેઠળના આખરી જાહેરનામામાં સમાવિષ્ટ કર્યા મુજબની આ સાથેના પરિશિષ્ટ-બી માં જણાવેલ જમીનના કબજેદાર/હિતધારકોની સંપાદન થતી જમીનના ક્ષેત્રફળ ચો.મી.જમીન સંમતિ એવોડથી સંપાદન થાય છે. સંપાદન થતી જમીનો અંગે સંમતિ કરાર કરનાર હિતસંબંધ ધરાવનાર ઈસમો (જમીન માલિક/પક્ષકારો) તરફથી કોઈ વાંધો ઉઠાવવામાં આવેલ નથી.

(ક) સંપાદન થતી જમીનની સ્થળ, સ્થિતનું વર્ણન :-

સંપાદન હેઠળની જમીન શેખપુર ખાનપુરની હદમાં આવેલ છે. તથા આ જમીન બિનખેતી ઉપયોગની ચાલી આવે છે. સંપાદન હેઠળની જમીનો સમતળ સપાટી ધરાવતી જમીનો છે. સંપાદન હેઠળની જમીનો બિનખેતી છે.

(ગ) વળતર દાવા અંગે હિત ધરાવનાર કબજેદારોની રજૂઆત :-

હિત ધરાવનાર કબજેદાર/મિલકત ધારકો તથા સંપાદક સંસ્થા દ્વારા જમીન સંપાદનનું સંમતિ કરારથી નક્કી કરેલ વળતર આપવા સંમતિ દર્શાવેલ છે.

(ઘ) દાવાના સમર્થનમાં હિત ધરાવનાર કબજેદારોની રજૂઆત :-

વળતરના હકદારાની સુનાવણી વખતે વળતરની માંગણીના સમર્થનમાં હિત ધરાવતી કોઈપણ વ્યક્તિ તરફથી કોઈ પુરાવા રજુ કરેલ નથી. જેથી વિગતવાર ચર્ચા કરવાનો પ્રશ્ન ઉપસ્થિત થતો નથી.

(ઙ) વળતરના દાવા અંગે સંપાદક સંસ્થાની રજૂઆત :-

વળતરના દાવાના અંગે સંપાદક સંસ્થાએ બંને પક્ષકારો સાથેના જમીન/મિલકતની કિંમત અંગેના સંમતિ કરારના પુરાવા રજુ કરેલ છે. તે મુજબ સંપાદક સંસ્થાએ આ સાથે સામેલ પરિશિષ્ટ-બી ના કબજેદારોને કોલમ નં. ૮ માં દર્શાવેલ સંમતી કરાર મુજબની રકમ ચુકવવાની બાકી છે, જે અત્રેથી ચુકવવાની થાય છે.

(૧૦) જમીનનું મુલ્યાંકન:-

સંપાદન થતી જમીનો/મિલકતોનો કબજેદારો અને સંપાદક સંસ્થાએ પત્રક-બી પ્રમાણેની વળતરની કિંમત સંમતિ એવોર્ડ માટે સ્વીકારવા સંમતિ આપી. જમીન સંપાદન અધિનિયમ હેઠળ જરૂરી કરારનામા રજુ કરેલ છે. અને તે મુજબ સંમતિ એવોર્ડ કરવા માટે માંગણી કરેલ છે.

(૧૧) અન્ય હકકદાવા:-

જમીન/મિલકતના કબજેદારો તથા સંપાદક સંસ્થા ધ્વારા કોઈ અન્ય હકકદાવા રજુ થયેલ નથી.

(૧૨) પ્રોત્સાહક વળતર:-

સંપાદન હેઠળની જમીન/મિલકત સંમતિથી આપવા જમીન/મિલકતના કબજેદારો તથા સંપાદક સંસ્થાએ સંપાદન ધારાની કલમ-૨૩એ હેઠળ જરૂરી સંમતિ કરારનામા રજુ કરેલ છે. અને સંમતિથી વળતર નક્કી કરવામાં આવેલ છે. કબજેદારની જમીન/મિલકતની વળતર કિંમતમાં પ્રોત્સાહક રકમ સહિતના સંમતિવળતરનો સમાવેશ કરવામાં આવેલ છે. જેથી અલગથી પ્રોત્સાહક વળતર આકારવાનું રહેતું નથી.

(૧૩) સોલેશન :-

જમીન સંપાદન ધારા હેઠળ નક્કી કરેલ જમીનની સંમતિ વળતરની કુલ રકમ બંને પક્ષકારોની સંમતિથી નક્કી થયેલ હોઈ અલગથી સોલેશન (વળતર રાહત) ની આકારણી કરવની થતી નથી.

(૧૪) ૧૨ ટકા પ્રમાણે ભાવવધારો:-

સદરહુ કેસમાં સંમતિ કરારથી નક્કી કરેલ એકંદર કુલ સંમતિ વળતરની રકમમાં ભાવ વધારાનો સમાવેશ થઈ ગયેલ હોઈ આ વળતર અલગથી આપવાનું રહેતું નથી.

(૧૫) વ્યાજની ચુકવણી:-

સદરહુ કેસમાં સંમતિ એવોર્ડ કરવાનો હોઈ તેમાં વ્યાજનો સમાવેશ જમીનની પ્રતિ ચો.મી.ની નક્કી કરેલ રકમમાં થયેલ હોઈ અલગ વ્યાજ ચુકવવા પાત્ર થતું નથી.

(૧૬) આગોતર વળતર :-

સદરહુ કેસમાં સંપાદક સંસ્થાએ જમીન/મિલકત કબજેદારોને પરિશિષ્ટ-બી ના કોલમ નં. ૭ માં દર્શાવ્યા મુજબ આગોતર વળતર સંપાદક સંસ્થા દ્વારા ચુકવવામાં આવેલ છે.

(૧૭) જમીન સંપાદનના કેસોમાં સરકારશ્રી દ્વારા મહેકમ ખર્ચે વસુલ કરવા બાબત:-

ગુજરાત સરકારશ્રી, મહેસુલ વિભાગના પરિપત્ર ક્રમાંક: એલએકયુ/૨૦૧૮/૨૦૦૬-ધ, તા.૨૬/૧૨/૨૦૧૮ થી, બોર્ડ, કોર્પોરેશન, નેશનલ હાઈવે, બુલેટ ટ્રેન, મેટ્રો ટ્રેન વિગેરે જેવી કોઈ સંસ્થા, બોર્ડ, કોર્પોરેશન માટે જમીન સંપાદનના કેસોમાં સંબંધિત સંપાદક સંસ્થા પાસેથી મહેકમ ખર્ચે વસુલ કરવાની જોગવાઈ કરવામાં આવેલ છે. સદરહુ પરિપત્રની જોગવાઈ મુજબ, સંપાદક સંસ્થા બોર્ડ, કોર્પોરેશન માટે સંપાદન થયેલ જમીનના એવોર્ડથી આકારેલ કુલ વળતર રૂ. ૫ (પાંચ) કરોડ થી વધુ પરંતુ ૧૦ (દશ) કરોડ સુધી હોય ત્યાં, કુલ વળતરની રકમના ૧% અથવા ઓછામાં ઓછો મહેકમ ખર્ચે રૂ. ૫,૦૦,૦૦૦/- (અંકે રૂપિયા પાંચ લાખ પુરા) બે માંથી જે વધારે રકમ હોય તે, રકમ મહેકમ ખર્ચે તરીકે વસુલ કરીને સરકારી તિજોરીમાં જમા કરાવવાની રહે છે. સદરહુ કેસમાં કુલ સંપાદિત થયેલ ક્ષેત્રફળ ૪૨૧.૪૬ ચો.મી. જમીન માટે કુલ રૂ. ૭,૩૫,૨૦,૦૮૮/- (અંકે રૂપિયા સાત કરોડ પાત્રીસ લાખ વીસ હજાર નેચાસી પુરા) નું વળતર આકારવામાં આવેલ હોઈને, તેના ૧% રકમ તરીકે રૂ. ૭,૩૫,૨૦૧/- (અંકે રૂપિયા સાત લાખ પાત્રીસ હજાર બસો એક પુરા) સંપાદક સંસ્થા જી.એમ.આર.સી.લી.પાસેથી અધિનિયમની કલમ-૮૫ ની જોગવાઈ મુજબ વસુલ કરીને સરકારી તિજોરીમાં જમા કરાવવા ઠરાવું છું.

(૧૮)

જમીનનો ઉપયોગ બદલવા માટે જમીનના કબજેદાર/ ખાતેદારે સરકારશ્રીને રૂપાંતર વેરો ભરવા બાબત :-

ગુજરાત સરકારશ્રી, મહેસુલ વિભાગના પરિપત્ર ક્રમાંક: બખપ-૧૦૭૮-૧૬૮-ક, તા.૧૩/૨/૧૯૭૮ થી કરેલ જોગવાઈ અનુસાર, સંપાદન થયેલ જમીનો જ્યારે સંપાદક સંસ્થાને બીનખેતીના ઉપયોગ માટે અપાય ત્યારે ગુજરાત જમીન મહેસુલ અધિનિયમની કલમ- ૬૭એની જોગવાઈઓ હેઠળ નિયમ મુજબનો રૂપાંતર વેરો વસુલ કરવાનો થાય છે. સદરહુ હેતુસર, ગુજરાત સરકારશ્રી દ્વારા, ગુજરાત જમીન- મહેસુલ (સુધારા) અધિનિયમ, ૨૦૧૬, (૨૦૧૬ નો ગુજરાત કાયદા નં-૩) તા. ૨૧/૩/૨૦૧૬ થી ગુજરાત સરકારશ્રીના ગેઝેટમાં પ્રસિધ્ધ કરેલ છે. જે સુધારા અધિનિયમ ગુજરાત સરકારશ્રીના મહેસુલ વિભાગના તા.૨૧/૩/૨૦૧૬ ના ગુજરાત રાજ્યમાં અમલમાં આવેલ છે. સદરહુ સુધારા અધિનિયમની કલમ-૬ ની પેટા કલમ-(ઠ) થી ગુજરાત રાજ્યમાં જમીનના બીનખેતી ઉપયોગ માટે સરકારશ્રીને ભરવાપાત્ર રૂપાંતરવેરના નકકી કરેલ સુધારેલ દરો મુજબ મોજે:-શેખપુર ખાનપુર તા:- સાબરમતી , જી.અમદાવાદની અમદાવાદ મેટ્રો રેલ પ્રોજેક્ટના અમલીકરણના હેતુ માટે સંપાદન કરેલ શહેરી વિસ્તારની ખેતીની જમીનોનો બિનખેતી ઉપયોગ કરવા માટે સદરહુ પેટા કલમ મુજબ રૂા. ૩૦/- પ્રતિ ચો.મી. લેખે સંપાદિત જમીનના કુલ ક્ષેત્રફળ મુજબની રકમ સંપાદક સંસ્થા ગુજરાત મેટ્રોરેલ કોર્પોરેશન લી. એ ગુજરાત સરકારશ્રીને રૂપાંતર વેરો ભરવા ઠરાવું છું.

(૧૯)

સંપાદન થયેલ જમીન અંગે સંપાદક સંસ્થાએ બિનખેતી ઉપયોગ માટે ગુજરાત જમીન મહેસુલ અધિનિયમ,

૧૮૭૮ ની કલમ-૬૫ હેઠળ અને નિયમ-૮૬ મુજબ બિન-ખેતી આકાર ભરવા બાબત :-

ગુજરાત સરકારશ્રી, મહેસુલ વિભાગના પરિપત્ર ક્રમાંક: એલએક્યુ/૨૨૬૬/એલ.એ-૪ તા.૧૬/૫/૧૯૬૭ થી સંપાદક સંસ્થાએ સંપાદિત થયેલ જમીનો અંગે ગુજરાત જમીન મહેસુલ અધિનિયમ, ૧૮૭૮ ની કલમ-૬૫ મુજબ બિન-ખેતી હેતુનું મહેસુલ ભરવાની જોગવાઈ કરવામાં આવેલ છે. સદરહુ પરિપત્રની જોગવાઈ મુજબ, આ હેતુ માટે સંપાદક સંસ્થા પાસેથી બિનખેતીનો આકાર વસુલ કરવા માટે અને તે આકાર કઈ તારીખથી વસુલ કરવો તે નકકી કરવા માટે ગુજરાત જમીન મહેસુલ નિયમો, ૧૮૭૨ ના નિયમ-૮૬ ની જોગવાઈઓને અનુસરવાની રહે છે. આ નિયમોના હેતુસર, સંપાદન થયેલી જમીનનો કબજો સંપાદક સંસ્થાને જે તારીખથી આપવામાં આવે તે તારીખથી તેમને બિનખેતી ઉપયોગ કરવાની મંજૂરી આપવામાં આવી છે તેમ ગણતરીમાં લેવાનું રહે છે. જેથી ગામ મોજે:-શેખપુર -ખાનપુર તા:- સાબરમતી , જી.અમદાવાદની આ એવોર્ડથી સંપાદિત થયેલ જમીનનો સંપાદક સંસ્થા જી.એમ.આર.સી.લી દ્વારા બિનખેતી વાણિજ્ય ઉપયોગ કરવા માટે પ્રવર્તમાન નિયમો/ઠરાવો મુજબ વસુલ કરવાપાત્ર બિનખેતી વાણિજ્ય હેતુનો વિશેષ ધારો પ્રવર્તમાન નિયમો મુજબ રૂ. ૦-૬૦ પૈસા પ્રતિ ચો.મી મુજબ વસુલ કરવાપાત્ર થાય છે. જે મુજબ પ્રવર્તમાન મહેસુલી વર્ષ માટેના બિનખેતી વાણિજ્ય હેતુના વિશેષ ધારાની થતી કુલ રકમ તથા લાગુ પડતા અન્ય વેરા સંપાદક સંસ્થા જી.એમ.આર.સી.લી એ સીટી સર્વે સુપ્રિન્ટેન્ડન્ટશ્રી નં-૩, અમદાવાદને ભરવાઈ કરવા ઠરાવું છું. તેમજ તે બાબતે ગુજરાત સરકારશ્રી દ્વારા વખત થતા વિશેષ ધારાના સુધારેલ દરોને આધીન ભરવાપાત્ર બીનખેતી વાણિજ્ય હેતુના વિશેષ ધારાની રકમ જે તે મહેસુલી વર્ષમાં જુલાઈ માસની ૩૧ તારીખની અંતિમ મુદત સુધીમાં સંપાદક સંસ્થાએ ભરવાઈ કરવાની રહેશે. તેમ ઠરાવું છું.

(૨૦) હુકમ :-

જમીન સંપાદન અધિનિયમ-૨૦૧૩ ની જોગવાઈઓને આધીન રહીને અને ઉપરોક્ત વર્ણવેલ તમામ વિગતોને ધ્યાને લઈને આથી જાહેર કરવામાં આવે છે કે મોજે:-શેખપુર ખાનપુર તા:- સાબરમતી, જી.અમદાવાદની પરિશિષ્ટ-એ માં દર્શાવેલ જમીનો અમદાવાદની અમદાવાદ મેટ્રો રેલ પ્રોજેક્ટ માટે સંપાદન કરવામાં આવે છે અને નીચેની વિગતે સંપાદિત જમીનનું વળતર તથા પેરા (૧૭) અને (૧૮) ની વિગતે સરકારી લેણાં આકારવામાં આવે છે.

(૧)	સંમતિ કરાર મુજબ સંપાદન થતી જમીનનું કુલ ક્ષેત્રફળ (પરિશિષ્ટ-એ)	૪૨૧.૪૬ ચો.મી.
(૨)	સંપાદન થયેલ જમીન/મિલકતનું કુલ ચુકવવા પાત્ર વળતર રૂા. (પરિશિષ્ટ-બી)	૭,૩૫,૨૦,૦૮૮/-
(૩)	આગોતર વળતર ચુકવેલ રકમ રૂા. (પરિશિષ્ટ-બી)	૫,૮૮,૦૨,૮૩૮/-
(૪)	ચોખ્ખી ચુકવવાપાત્ર રકમ રૂા. (પરિશિષ્ટ-બી)	૧,૪૬,૧૭,૨૫૧/-
(૫)	એવોર્ડની કુલ રકમના ૧% પ્રમાણે મહેકમ ખર્ચ રૂા.	૭,૩૫,૨૦૧/-
(૬)	રૂપાંતર વેરો રૂા.	૧૨,૬૪૪/-
(૭)	એવોર્ડની કુલ રકમ રૂા. (૨+૫+૬)	૭,૪૨,૬૭,૮૩૪/-

ઉપરોક્ત વિગતે ક્રમ (૪) થી જણાવેલ અનુક્રમે ચોખ્ખી ચુકવવા પાત્ર સંપાદિત જમીનનું (પરિશિષ્ટ-બી ના કોલમ નં.૮ મુજબનું) વળતર સંપાદિત જમીનના કબજેદાર/હિતધારકોને ચુકવવા તથા ઉપરોક્ત વિગતે ક્રમ (૫) અને (૬) માં જણાવેલ સરકારી લેણાંની રકમ સરકારશ્રીમાં જમા કરાવવા માટે અત્રેની કચેરી ખાતે જમા કરાવવા અને પેરાન-(૧૮) મુજબ ભરવાપાત્ર બિનખેતી આકાર સંપાદક સંસ્થાએ બારોબાર સીટી સર્વે સુપ્રિન્ટેન્ડન્ટશ્રી નં-૩, અમદાવાદને ભરવાઈ કરવા ઠરાવું છું.

(૨૧) સંપાદિત થતી જમીનનો કબજો સંભાળ્યા તારીખથી તે જમીનનું ક્ષેત્રફળ તથા તેનો ખેતીનો વરડો આકાર કમી કરવાની કમી-જસ્તી પત્રકોની અસર આપવાની તથા સંપાદિત જમીનની બિનખેતી મહેસુલની આકારણી કરવાની કાર્યવાહી સીટી સર્વે સુપ્રિન્ટેન્ડન્ટશ્રી નં-૩, અમદાવાદએ કરવાની રહેશે. તેમજ સદરહું એવોર્ડથી સંપાદિત થતી જમીનની નોંધ સંબંધિત મહેસુલી રેકૉર્ડમાં કરવાની રહેશે.

(૨૨) સીટી સર્વે સુપ્રિન્ટેન્ડન્ટશ્રી નં-૩, અમદાવાદને સદરહું એવોર્ડ મુજબ સંપાદિત થતી જમીનની કપાતની અસર આપવા માટે કમી-જસ્તી પત્રક તૈયાર કરીને સંબંધિત મહેસુલી રેકૉર્ડમાં જરૂરી સુધારો કરવા સુચના આપવામાં આવે છે.

સ્થળ:- અમદાવાદ

એવોર્ડ લખ્યા તારીખ:- ૧૮/૦૮/૨૦૨૦

એવોર્ડ જાહેર કર્યા તારીખ :- ૧૮/૦૮/૨૦૨૦

નકલ રવાના:-

- (૧) સીટી સર્વે સુપ્રિન્ટેન્ડન્ટશ્રી નં-૩, અમદાવાદ
છલ્લા મોજણી ભવન; નવા વાડજ, ભીમછત્રુસો,
અમદાવાદ તરફ જાણ તથા આગળની જરૂરી કાર્યવાહી સાફ.

- (૨) ચીફ જનરલ મેનેજરશ્રી (કોર્પોરેટ પ્લાનીંગ),
ગુજરાત મેટ્રો રેલ કોર્પોરેશન લિ. બ્લોક નં ૧,
કર્મચોગી ભવન, સેક્ટર-૧૦એ,
ગાંધીનગર તરફ જાણ તથા જરૂરી કાર્યવાહી સાફ.



પરિશિષ્ટ-એ

સંમતિ કરાર મુજબ સંપાદન થતી જમીનની વિગતનું પત્રક

એલ એક્યુ/કેસ નં-૦૮/૨૦૧૮

મોજે: શેખપુર ખાનપુર , તા.સાબરમતી જિ:અમદાવાદ

જમીન સંપાદનનો હેતુ: મેટ્રો રેલ પ્રોજેક્ટ માટે જમીન સંપાદન

ક્રમ નંબર	ટી.પી.નં.	એક.પી.નં.	સીટી સર્વે નં.	વિગત	સંપાદન જમીન/મિલકતનું વર્ણન	
					જમીન + બાંધકામ ચો.મી	૪
૧		૨		૩		
૧	૩	૧૭૦	૨૩૮૦	પ્રોપર્ટી નં-૦૩	૩૭૦.૦૦	
૨	૩	૨૭૫	૨૩૮૪	પ્રોપર્ટી નં-૦૫	૫૧.૪૬	
કુલ					૪૨૧.૪૬	

સ્થળ:અમદાવાદ

એવોર્ડ લખ્યા તારીખ:- ૧૮/૦૮/૨૦૨૦

એવોર્ડ જાહેર કર્યા તારીખ:- ૧૮/૦૮/૨૦૨૦



બીજા વધારાના ખાસ જમીન સંપાદન અધિકારી
અમદાવાદ

